



ព្រះរាជាណាចក្រកម្ពុជា

រាជរដ្ឋាភិបាលកម្ពុជា
លេខ: ១៧.០.១.៣៧

ជាតិ សាសនា ព្រះមហាក្សត្រ

សេចក្តីសម្រេច

ស្តីពី

ការបង្កើតលេខាធិការដ្ឋានគណៈកម្មាធិការផលិតភាពកម្ពុជា

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/១២១៣/១៤៤៤ ចុះថ្ងៃទី៣១ ខែធ្នូ ឆ្នាំ២០១៣ ស្តីពីការបង្កើតគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ២៦៧ អនក្រ. បក ចុះថ្ងៃទី០៣ ខែតុលា ឆ្នាំ២០១៤ ស្តីពីការបង្កើតគណៈកម្មាធិការផលិតភាពកម្ពុជា
- យោងតាមសំណើរបស់ប្រធានគណៈកម្មាធិការផលិតភាពកម្ពុជា

សម្រេច

ប្រការ១.-

ត្រូវបានបង្កើតលេខាធិការដ្ឋានគណៈកម្មាធិការផលិតភាពកម្ពុជា “គ.ផ.ក.” ដែលជាសេនាធិការក្នុងកិច្ចការរដ្ឋបាល និងការងារបច្ចេកទេសសិក្សាស្រាវជ្រាវ សម្រាប់តំទ្រកិច្ចដំណើរការការងាររបស់ គ.ផ.ក. និងមានទីតាំង

នៅទីស្តីការគ្រួសារសេដ្ឋកិច្ច និងហិរញ្ញវត្ថុ។

ប្រការ២._

លេខាធិការដ្ឋាន គ.ជ.ត. មានភារកិច្ច ក្នុងកិច្ចការរដ្ឋបាលដូចតទៅ៖

- សម្របសម្រួលការងារប្រចាំថ្ងៃរបស់ គ.ជ.ត. ស្របតាមការណែនាំនិងការសម្រេចរបស់ប្រធាន គ.ជ.ត.
- រៀបចំ ចាត់ចែង និងធ្វើរបាយការណ៍កិច្ចប្រជុំ របស់ គ.ជ.ត. តាមការណែនាំរបស់ប្រធាន គ.ជ.ត.
- រៀបចំកិច្ចពិគ្រោះយោបល់នានា ទាំងកម្រិតជាតិ និងអន្តរជាតិ ស្តីពីគោលនយោបាយសេដ្ឋកិច្ចពលកម្ម ផលិតភាពពលកម្ម និងភាពប្រកួតប្រជែងជូន គ.ជ.ត. និង រាជរដ្ឋាភិបាល
- រៀបចំរបាយការណ៍ស្តីពីសកម្មភាពរបស់លេខាធិការដ្ឋាន គ.ជ.ត. ជូនប្រធាន គ.ជ.ត.
- គ្រប់គ្រងនិងចាត់ចែង ថវិកា គណនេយ្យ ហិរញ្ញវត្ថុ និងសម្ភារៈការិយាល័យ នៃលេខាធិការដ្ឋាន គ.ជ.ត.
- គ្រប់គ្រងធនធានមនុស្សនៃលេខាធិការដ្ឋាន គ.ជ.ត.
- បំពេញការងារផ្សេងទៀតតាមការប្រគល់ជូនរបស់ប្រធាន គ.ជ.ត. ។

ប្រការ៣._

លេខាធិការដ្ឋាន គ.ជ.ត. មានភារកិច្ច ក្នុងការងារបច្ចេកទេសសិក្សាស្រាវជ្រាវ ដើម្បីគាំទ្រកិច្ចដំណើរការ របស់ គ.ជ.ត. ក្នុងការបំពេញតួនាទីនិងភារកិច្ចរបស់ខ្លួន ដូចមានកំណត់ក្នុងអនុក្រឹត្យលេខ ២៦៧ អនក្រ. បក ចុះថ្ងៃទី០៣ ខែតុលា ឆ្នាំ២០១៤ ស្តីពីការបង្កើតគណៈកម្មាធិការផលិតភាពកម្ពុជា និងបំពេញការងារផ្សេងទៀត តាមការប្រគល់ជូនរបស់ប្រធាន គ.ជ.ត. ។

ប្រការ៤._

លេខាធិការដ្ឋាន គ.ជ.ត. ដឹកនាំដោយប្រធានមួយរូប អមដោយអនុប្រធានមួយចំនួន និងមានសមាជិកមួយ ចំនួនតាមការចាំបាច់។ សមាសភាពជាក់ស្តែងនៃលេខាធិការដ្ឋាន គ.ជ.ត. ត្រូវតែងតាំងដោយសេចក្តីសម្រេចរបស់ រាជរដ្ឋាភិបាលតាមសំណើរបស់ប្រធាន គ.ជ.ត. ។

លេខាធិការដ្ឋាន គ.ជ.ត. អាចមានទីប្រឹក្សា អ្នកជំនាញ ឬបុគ្គលិកជាប់កិច្ចសន្យា ដើម្បីបំពេញការងារក្នុង លេខាធិការដ្ឋាន គ.ជ.ត. ដែលត្រូវបានជ្រើសរើសដោយប្រធាន គ.ជ.ត. តាមសំណើរបស់ប្រធានលេខាធិការដ្ឋាន គ.ជ.ត. ។

ប្រការ៥._

លេខាធិការដ្ឋាន គ.ជ.ត. ត្រូវដំណើរការការងាររបស់ខ្លួនជាប្រចាំ។

អនុប្រធាន និងសមាជិកនៃលេខាធិការដ្ឋាន គ.ជ.ត. ត្រូវចូលរួមប្រជុំ តាមការអញ្ជើញរបស់ប្រធាន លេខាធិការដ្ឋាននៃ គ.ជ.ត. ។ ក្នុងករណីប្រធានអវត្តមាន លេខាធិការដ្ឋាន គ.ជ.ត. អាចដំណើរការប្រជុំ ក្រោមការដឹកនាំ របស់អនុប្រធាន ឬតំណាង តាមការប្រគល់សិទ្ធិរបស់ប្រធានលេខាធិការដ្ឋាន គ.ជ.ត. ។

ប្រការ៦._

ប្រធានលេខាធិការដ្ឋាន គ.ជ.គ. អាចអញ្ជើញមន្ត្រីបច្ចេកទេសនៃក្រសួង-ស្ថាប័នផ្សេងទៀត ចូលរួមប្រជុំ ដើម្បីបំភ្លឺបញ្ហានានា តាមការចាំបាច់និងជាក់ស្តែង។

ប្រការ៧._

បទប្បញ្ញត្តិទាំងឡាយណាដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៨._

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ប្រធានគណៈកម្មាធិការគោលនយោបាយសេដ្ឋកិច្ចនិងហិរញ្ញវត្ថុ ប្រធានគណៈកម្មាធិការផលិតភាពកម្ពុជា រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីគ្រប់ក្រសួង ប្រធានគ្រប់ ស្ថាប័នដែលពាក់ព័ន្ធ ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខា តទៅ។

ធ្វើនៅរាជធានីភ្នំពេញ ថ្ងៃទី ០៧ ខែ ធ្នូ ឆ្នាំ២០១៤



សម្តេចអគ្គមហាសេនាបតីតេជោ ហ៊ុន សែន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ឧទ្ធរណ៍យសម្តេចអគ្គមហាសេនាបតីតេជោនាយករដ្ឋមន្ត្រី
- ដូចប្រការ ៨
- រាជកិច្ច
- ឯកសារ-កាលប្បវត្តិ